

മധുരമായ കൂട്ടികളേ - നിങ്ങൾ ഒരു ബാബയുടെ നിർദ്ദേശമനുസരിച്ച് മുന്നോട്ട് പോകൂ എങ്കിൽ നിങ്ങളുടെ ഉത്തരവാദിത്തം ബാബയ്ക്കായിരിക്കും, ബാബയുടെ നിർദ്ദേശമാണ് നടക്കുമ്പോഴും ചുറ്റിക്കറങ്ങുമ്പോഴും എന്നെ ഓർമ്മിക്കൂ

ചോദ്യം:- നല്ല ഗുണവാന്മാരായിട്ടുള്ള കുട്ടികളുടെ ലക്ഷണങ്ങൾ എന്തെല്ലാമായിരിക്കും?

ഉത്തരം:- നല്ല ഗുണവാന്മാരായിട്ടുള്ള കുട്ടികൾ മുളളുകളെ പുഷ്പമാക്കി മാറ്റുന്ന സേവനം ചെയ്യും. അവർ ആരെയും മുളളളൽപ്പിക്കില്ല, ഒരിക്കലും പരസ്പരം വഴക്കടിക്കില്ല. ആർക്കും ദുഃഖം കൊടുക്കില്ല. ദുഃഖം നൽകുന്നതും മുളളളൽപ്പിക്കുകയാണ്.

ഗീതം : ഈ സമയം പൊയ്ക്കൊണ്ടിരിക്കുകയാണ്...

ഓം ശാന്തി. മധുരമധുരമായ, വളരെക്കാലത്തിന് ശേഷം തിരികെ കിട്ടിയ ആത്മീയ കൂട്ടികൾ നമ്പർവൈസ് പുരുഷാർത്ഥമനുസരിച്ച് ഈ ഗീതത്തിന്റെ അർത്ഥം മനസ്സിലാക്കുന്നു. നമ്പർവൈസ് എന്ന് പറയുവാൻ കാരണം, ചിലർ ഫസ്റ്റ് ഗ്രേഡിൽ മനസ്സിലാക്കുന്നുണ്ട്, ചിലർ സെക്കന്റ് ഗ്രേഡിൽ മനസ്സിലാക്കുന്നു, ചിലർ തേഡ് ഗ്രേഡിലും. ഓരോരുത്തർക്കും അവരവരുടേതായ വിവേകമാണ്. ഓരോരുത്തർക്കും അവരവരുടേതായ നിശ്ചയബുദ്ധിയുമുണ്ട്. ബാബ മനസ്സിലാക്കി തന്നുകൊണ്ടിരിക്കുകയാണ്, ശിവബാബ ഇദ്ദേഹത്തിലൂടെ നിർദ്ദേശങ്ങൾ നൽകിക്കൊണ്ടിരിക്കുകയാണ് എന്ന് എപ്പോഴും മനസ്സിലാക്കണം. നിങ്ങൾ അരകൽപം ആസുരീയ നിർദ്ദേശങ്ങളനുസരിച്ച് ജീവിച്ചുവന്നു, ഇപ്പോൾ നമ്മൾ ഈശ്വരീയ നിർദ്ദേശമനുസരിച്ച് മുന്നേറുന്നതിലൂടെ നമ്മുടെ തോണി മറുകര എത്തും എന്ന നിശ്ചയം വേണം. ഇത് ഈശ്വരന്റെ നിർദ്ദേശങ്ങളെല്ലാ മനുഷ്യമതമാണെന്ന് ചിന്തിച്ചാൽ സംശയമുണ്ടാകും. ബാബ പറയുന്നു- എന്റെ നിർദ്ദേശമനുസരിച്ച് ജീവിച്ചാൽ നിങ്ങളുടെ ഉത്തരവാദിത്തം എനിക്കാണ്. ബ്രഹ്മാവിലൂടെ എന്തെല്ലാം സംഭവിക്കുന്നോ, ആ എല്ലാ കാര്യങ്ങളുടെയും ഉത്തരവാദിത്തം എനിക്കാണ്, അത് ഞാൻ ശരിപ്പെടുത്തും. നിങ്ങൾ കേവലം എന്റെ നിർദ്ദേശമനുസരിക്കൂ. ബാബയെ വളരെയധികം ഓർമ്മിക്കുന്നവരാണ് ബാബയുടെ നിർദ്ദേശമനുസരിക്കുന്നത്. ഓരോ ചുവടും ഈശ്വരന്റെ നിർദ്ദേശം പാലിക്കുകയാണെങ്കിൽ ഒരിക്കലും നഷ്ടമുണ്ടാകില്ല. നിശ്ചയത്തിൽ തന്നെയാണ് വിജയമുള്ളത്. വളരെയധികം കുട്ടികൾ ഈ കാര്യങ്ങളെക്കുറിച്ച് മനസ്സിലാക്കുന്നില്ല. കുറച്ച് ജ്ഞാനം മനസ്സിലാക്കികഴിഞ്ഞാൽ ദേഹാഭിമാനമുണ്ടാകുന്നു. യോഗവും വളരെ കുറവാണ്. ചരിത്രവും ഭൂമിശാസ്ത്രവും അറിയുന്നതിനെയാണ് ജ്ഞാനമെന്ന് പറയുന്നത്, ഇത് സഹജമാണ്. ഇവിടെ മനുഷ്യർ ധാരാളം സയൻസ് പഠിക്കുന്നുണ്ട്. ഈ പഠിപ്പും വളരെ എളുപ്പമാണ്, യോഗത്തിലാണ് പരിശ്രമിക്കേണ്ടി വരുന്നത്.

ചിലർ പറയാറുണ്ട്, ബാബ ഞങ്ങൾ വളരെ ലഹരിയോടുകൂടി യോഗം ചെയ്യാറുണ്ട്, എന്നാൽ ബാബ അത് അംഗീകരിക്കില്ല. കാരണം ബാബ ഓരോരുത്തരുടേയും പെരുമാറ്റവും കാണുന്നുണ്ട്. ബാബയെ ഓർമ്മിക്കുന്നവർ വളരെയധികം സ്നേഹികളായിരിക്കും. ഓർമ്മിക്കുന്നില്ല എങ്കിൽ തെറ്റായ കർമ്മങ്ങൾ ഉണ്ടാകുന്നു. രാത്രിയും പകലും തമ്മിലുള്ള വ്യത്യാസമാണ്. ഇപ്പോൾ നിങ്ങൾക്ക് ഈ ഏണിപ്പടിയുടെ ചിത്രത്തിലൂടെയും വളരെ നല്ല രീതിയിൽ മനസ്സിലാക്കി കൊടുക്കാൻ സാധിക്കും. ഈ സമയം മുളളുകളുടെ കാടാണ്. ഇത് പുനോട്ടമല്ല. ഭാരതം പുഷ്പങ്ങളുടെ പുനോട്ടമായിരുന്നു എന്നത് വളരെ വ്യക്തമായി പറഞ്ഞ് കൊടുക്കണം. പുനോട്ടത്തിൽ വന്യമൃഗങ്ങളുണ്ടായിരിക്കുമോ? അവിടെ ദേവീ ദേവതകളാണ് വസിക്കുന്നത്. ബാബ ഏറ്റവും ഉയർന്ന അധികാരിയാണ്, ഈ പ്രജാപിതാ ബ്രഹ്മാവും ഏറ്റവും ഉയർന്ന അധികാരിയാണ്. ഈ ദാദ (ബ്രഹ്മാവ്) ഏറ്റവും ഉയർന്ന അധികാരിയാണ്. ശിവനും പ്രജാപിതാബ്രഹ്മാവും. ആത്മാക്കളെല്ലാം പരമാത്മാവായ ശിവന്റെ കുട്ടികളാണ് പിന്നീട് സാകാരത്തിൽ പ്രജാപിതാ ബ്രഹ്മാവിന്റെ കുട്ടികളായ നമ്മൾ എല്ലാവരും സഹോദരന്മാരും സഹോദരിമാരുമാണ്. ബ്രഹ്മാബാബ സർവ്വരുടെയും ഗ്രേറ്റ് ഗ്രേറ്റ് ഗ്രാന്റ് ഫാദറാണ്. ഇങ്ങനെയുള്ള ഉയർന്ന അധികാരിയായിട്ടുള്ള ബാബക്ക് കെട്ടിടം ആവശ്യമാണ് എന്ന് നിങ്ങൾ കത്ത് എഴുതൂ, പിന്നീട് അവരുടെ ബുദ്ധിയിൽ എന്തെങ്കിലും തോന്നുന്നുണ്ടോ എന്ന് നോക്കൂ.

ശിവബാബയും പ്രജാപിതാബ്രഹ്മാവും, ആത്മാക്കളുടെ പിതാവും, സർവ്വ മനുഷ്യരുടെ പിതാവുമാണ്. ഈ പോയിന്റ് വളരെ നല്ല രീതിയിൽ മനസ്സിലാക്കിക്കൊടുക്കേണ്ടതാണ്. എന്നാൽ കുട്ടികൾ പൂർണ്ണമായും മനസ്സിലാക്കിക്കൊടുക്കുന്നില്ല, മറന്നുപോകുന്നു, ജ്ഞാനത്തിന്റെ അഭിമാനമുണ്ടാകുന്നു. ബാപ്ദാദയെക്കാളും ഉയർന്നവരാണ് എന്ന് കരുതുന്നു. ബ്രഹ്മാബാബ പറയുന്നു, ഞാൻ പറയുന്നത് നിങ്ങൾ കേൾക്കുന്നില്ലെങ്കിലും സാരമില്ല. ശിവബാബയാണ് പറഞ്ഞ് തരുന്നതെന്ന് എപ്പോഴും മനസ്സിലാക്കൂ, ശിവബാബയുടെ

നിർദ്ദേശമനുസരിച്ച് മുന്നേറും. നേരിട്ട് ഈശ്വരൻ വന്ന് നിർദ്ദേശങ്ങൾ നൽകുകയാണ്, ഇങ്ങനെയിങ്ങനെ ചെയ്യും, അപ്പോൾ അതിന്റെ ഉത്തരവാദിത്തവും ബാബയ്ക്കാണ്. ഈശ്വരീയ മതമനുസരിക്കും. ബ്രഹ്മാവ് ഈശ്വരനല്ല, നിങ്ങൾക്ക് ഈശ്വരനിൽ നിന്നുമല്ലെ പഠിക്കേണ്ടത്. ഈ നിർദ്ദേശങ്ങൾ നൽകുന്നത് ഈശ്വരനാണ് എന്ന് എപ്പോഴും മനസ്സിലാക്കണം. ഈ ലക്ഷ്മി-നാരായണനും ഭാരതത്തിലുണ്ടായിരുന്ന മനുഷ്യവർഗ്ഗമായിരുന്നു. ദേവതകളെല്ലാവരും മനുഷ്യർ തന്നെയാണ്. എന്നാൽ അവർ ശിവാലയത്തിൽ വസിക്കുന്നവരായതുകൊണ്ടാണ് സർവ്വരും അവരെ നമിക്കുന്നത്. എന്നാൽ കുട്ടികൾ പൂർണ്ണമായും മനസ്സിലാക്കി കൊടുക്കുന്നില്ല, തന്റെതായ ദേഹാഭിമാനത്തിലിരിക്കുന്നു. കുറവുകൾ ധാരാളം പേരിലുണ്ട്. പൂർണ്ണമായും യോഗമുണ്ടാകുമ്പോഴാണ് വികർമ്മം നശിക്കുന്നത്. വിശ്വത്തിന്റെ അധികാരിയാവുക എന്നത് ചിറ്റമ്മയുടെ വീട്ടിലേക്ക് പോകുന്നത് പോലെ അത്ര എളുപ്പമല്ല. ബാബ കാണുന്നുണ്ട്, മായ ഒറ്റയടിക്ക് മുക്കിപ്പിടിച്ച് അഴുക്കുചാലിലേക്ക് തള്ളിയിടുന്നു. ബാബയുടെ ഓർമ്മയിൽ വളരെ സന്തോഷത്തോടെ പ്രസന്നമായിരിക്കണം. നമ്മുടെ മുന്നിൽ തന്നെ ലക്ഷ്യവുമുണ്ട്, നമ്മൾ ഈ ലക്ഷ്യം നാരായണനായിക്കൊണ്ടിരിക്കുകയാണ്. ഈ കാര്യം മറന്ന് പോകുമ്പോൾ സന്തോഷവും നഷ്ടപ്പെടുന്നു. ഞങ്ങളെ യോഗത്തിലിരുത്തും, പുറത്തായിരിക്കുമ്പോൾ ഓർമ്മിക്കാൻ സാധിക്കുന്നില്ല എന്ന് ചിലർ പറയാറുണ്ട്. ഓർമ്മിക്കാത്തത് കാരണമാണ് ഇടക്കിടക്ക് ബാബയും യോഗത്തിന്റെ പ്രോഗ്രാമുകൾ നൽകുന്നത്, എന്നാൽ ആരും തന്നെ ഓർമ്മിക്കുന്നില്ല, ബുദ്ധി അവിടെയും ഇവിടെയുമൊക്കെ അലഞ്ഞ് കൊണ്ടിരിക്കുന്നു. ബ്രഹ്മബാബ തന്റെ ഉദാഹരണം പറയുകയാണ് - നാരായണന്റെ വളരെ വലിയ ഭക്തനായിരുന്നു, എവിടെ പോയാലും നാരായണന്റെ ചിത്രം ഒപ്പമുണ്ടായിരുന്നു. എന്നിട്ടും പൂജ ചെയ്യുന്ന സമയത്ത് ബുദ്ധി അവിടെയും ഇവിടെയുമൊക്കെ അലയുമായിരുന്നു. ഇവിടെയും അങ്ങനെ തന്നെയാണ്. ബാബ പറയുന്നു നടക്കുമ്പോഴും ചുറ്റിക്കറങ്ങുമ്പോഴും ബാബയെ ഓർമ്മിക്കും, എന്നാൽ ചിലർ പറയാറുണ്ട്- സഹോദരിമാർ ഞങ്ങളെ യോഗത്തിലിരുത്തണം. യോഗം എന്നതിന് വേറെ അർത്ഥമൊന്നുമില്ല. ബാബ എപ്പോഴും പറയുന്നത് ഓർമ്മയിലിരിക്കും എന്നാണ്, എന്നാൽ പലകുട്ടികളും യോഗത്തിലിരിക്കെ സാക്ഷാത്കാരത്തിന് പോകുന്നു. അതിൽ ജ്ഞാനമോ യോഗമോ ഒന്നുമില്ല. അല്ലെങ്കിൽ ഉറക്കം തുങ്ങുന്നു. വളരെപേർക്ക് ഇതൊരു ശീലമായി മാറിയിരിക്കുകയാണ്. കാരണം ഇതും അൽപകാലമേക്ക് ലഭിക്കുന്ന ശാന്തിയാണല്ലോ, അർത്ഥം ബാക്കി എല്ലാ സമയവും അശാന്തമാണ്. നടക്കുമ്പോഴും ചുറ്റിക്കറങ്ങുമ്പോഴുമെല്ലാം ബാബയെ ഓർമ്മിച്ചില്ലെങ്കിൽ എങ്ങനെ പാപങ്ങളുടെ ഭാരം ഇല്ലാതാക്കും? അരകൽപത്തെ ഭാരമുണ്ട്. ഇതിൽ തന്നെയാണ് പ്രയത്നവും. സ്വയം ആത്മാവാണെന്ന് മനസ്സിലാക്കി ബാബയെ ഓർമ്മിക്കും. ബാബക്ക് ഒരുപാട് കുട്ടികൾ എഴുത്ത് അയക്കാറുണ്ട്, ബാബാ, ഞങ്ങൾ ഇത്രയും സമയം ഓർമ്മിച്ചു- എന്നാൽ അത്രയും സമയമൊന്നും ഓർമ്മിക്കുന്നില്ല. ചാർട്ട് എന്താണെന്ന് പോലും അറിയുന്നില്ല. ബാബ പരിധിയില്ലാത്ത അച്ഛനും പതിതപാവനനുമാണ് എന്ന സന്തോഷത്തിലിരിക്കണം. നമ്മൾ ശിവബാബയുടേതു തന്നെയല്ലെ എന്ന് വിചാരിച്ച് യോഗം ചെയ്യാതിരിക്കരുത്. ഇങ്ങനെ നമ്മൾ ബാബയുടേതല്ലെ എന്ന് കരുതി ഓർമ്മിക്കാത്തവരും ധാരാളമുണ്ട്. അഥവാ ഓർമ്മിച്ചു എങ്കിൽ ആദ്യ നമ്പരിലേക്ക് വരണമല്ലോ. മറ്റുള്ളവർക്ക് മനസ്സിലാക്കി കൊടുക്കുവാനും വളരെ നല്ല ബുദ്ധി ആവശ്യമാണ്. നമ്മൾ ഭാരതത്തിന്റെ മഹിമയാണ് പറയുന്നത്. പുതിയ ലോകത്തിൽ ആദി സനാതന ദേവീ ദേവതകളുടെ രാജ്യമായിരുന്നു. ഇപ്പോൾ പഴയ ലോകം ഇരുമ്പുയുഗമാണ്. അത് സുഖധാമവും ഇത് ദുഃഖധാമവുമാണ്. ഭാരതം സുവർണ്ണയുഗമായിരുന്നപ്പോൾ ദേവതകളുടെ രാജ്യമായിരുന്നു. മറ്റുള്ളവർ ചോദിക്കാറുണ്ട് ഇവരുടെ രാജ്യമുണ്ടായിരുന്നു എന്ന് ഞങ്ങൾ എങ്ങനെ വിശ്വസിക്കും? ഈ ജ്ഞാനം വളരെ അത്ഭുതകരമാണ്. ആരുടെ ഭാഗ്യത്തിൽ എന്താണുള്ളതെന്നും, അവർ എത്രമാത്രം പുരുഷാർത്ഥം ചെയ്യുന്നുണ്ടെന്നും പുറമെകാണാൻ സാധിക്കുമല്ലോ. നിങ്ങൾക്ക് പെരുമാറ്റത്തിലൂടെ അറിയുവാൻ സാധിക്കും, കലിയുഗത്തിലുള്ളവരും മനുഷ്യരാണ് സത്യയുഗത്തിലുള്ളവരും മനുഷ്യരാണ്. പിന്നെ എന്തിനാണ് ദേവതകളുടെ മുന്നിൽ പോയി തല കുനിക്കുന്നത്? ഇവരെ സ്വർഗ്ഗത്തിന്റെ അധികാരികൾ എന്നല്ലെ പറയുന്നത്. ആരെങ്കിലും മരിച്ചു കഴിഞ്ഞാൽ അവർ സ്വർഗ്ഗവാസിയായി എന്ന് പറയാറുണ്ട്, ഇത് പോലും ആരും അറിയുന്നില്ല. ഈ സമയം സർവ്വരും നരകവാസികളാണ്. തീർച്ചയായും പുനർജന്മവും ഇവിടെത്തന്നെ എടുക്കുന്നു. ബാബ ഓരോരുത്തരുടെയും പെരുമാറ്റത്തിലൂടെ കാണുന്നുണ്ട്. ബാബക്ക് എത്രമാത്രം സാധാരണ രീതിയിലാണ് പലരോടും സംസാരിക്കേണ്ടി വരുന്നത്. സംരംക്ഷിക്കേണ്ടതായി വരുന്നു. ബാബ എത്ര വ്യക്തമായി മനസ്സിലാക്കി തരുന്നു. പറയുന്ന കാര്യമെല്ലാം ശരി തന്നെയാണെന്ന് അറിയുന്നുണ്ട് എന്നിട്ടും എന്തുകൊണ്ടാണ് വലിയ വലിയ മുളളുകളായി മാറുന്നത്. പരസ്പരം ദുഃഖം കൊടുക്കുന്നതിലൂടെ മുളളുകളായി മാറുന്നു. ചിലർ ആ ശീലം തന്നെ ഉപേക്ഷിക്കുന്നില്ല. ഇപ്പോൾ തോട്ടക്കാരനായ ബാബ പൂത്തോട്ടം വച്ചുപിടിപ്പിക്കുകയാണ്. മുളളുകളെ പുഷ്പങ്ങളാക്കി കൊണ്ടിരിക്കുന്നു. ബാബയുടെ കർത്തവ്യം തന്നെ ഇതാണ്. സ്വയം മുളളായിട്ടിരിക്കുന്നവർ എങ്ങനെ മറ്റുള്ളവരെ പുഷ്പമാക്കി

മാറ്റം? പ്രദർശിനി ഉണ്ടാകുമ്പോൾ ആരെയെങ്കിലും സേവനത്തിനായി പറഞ്ഞയക്കുന്നതും വളരെയധികം ശ്രദ്ധിച്ചായിരിക്കണം.

നല്ല ഗുണവാന്മാരായ കുട്ടികൾ മുളളുകളെ പുഷ്പമാക്കി മാറ്റുന്നതിന്റെ നല്ല സേവനം ചെയ്യുന്നു. ആരെയും മുളളുകൾ കൊണ്ട് വേദനിപ്പിക്കില്ല അർത്ഥം ആർക്കും ദുഃഖം കൊടുക്കുന്നില്ല. ഒരിക്കലും പരസ്പരം വഴക്കടിക്കില്ല. നിങ്ങൾ കുട്ടികൾ വളരെ കൃത്യമായി മനസ്സിലാക്കി കൊടുക്കുന്നു. ഇതിൽ ആരെയും നിന്ദിക്കുന്ന കാര്യമൊന്നുമില്ല. ഇപ്പോൾ ശിവജയന്തിയും വരാൻ പോകുന്നു. നിങ്ങൾ ധാരാളം ചിത്രപ്രദർശനികൾ ചെയ്യണം. ചെറിയ ചെറിയ പ്രദർശനികളിലൂടെയും മനസ്സിലാക്കി കൊടുക്കാൻ സാധിക്കും. ഒരു സെക്കന്റിൽ സ്വർഗ്ഗവാസിയാകൂ അതായത് പതിനാലു ഓട്ടോറിയിൽ നിന്നും പാവന ശ്രേഷ്ഠാചാരിയാകൂ. ഒരു സെക്കന്റിൽ ജീവന്മുക്തി പ്രാപ്തമാക്കൂ. ജീവന്മുക്തിയുടെ അർത്ഥം തന്നെ അറിയുന്നില്ല. നിങ്ങളും ഇപ്പോഴാണ് മനസ്സിലാക്കുന്നത്. ബാബയിലൂടെ സർവ്വർക്കും മുക്തിയും ജീവന്മുക്തിയും ലഭിക്കുന്നു. എന്നാൽ ഡ്രാമയേയും അറിയേണ്ടതുണ്ട്. എല്ലാ ധർമ്മത്തിലുള്ളവരും സ്വർഗ്ഗത്തിലേക്ക് വരില്ല. അവർ പിന്നീട് പരംധാമത്തിൽ അവരവരുടെ സെക്ഷനുകളിലേക്ക് പോകും. പിന്നീട് അവരവരുടെ സമയത്ത് വന്ന് സ്ഥാപന നിർവ്വഹിക്കുന്നു. ഈ വൃക്ഷത്തിന്റെ ചിത്രത്തിൽ എത്ര വൃക്ഷമാണ്. ഒരു സത്ഗുരുവിനല്ലാതെ മറ്റാർക്കും സത്ഗതി ദാതാവുകുവാൻ സാധിക്കില്ല. ബാക്കി ഭക്തി പഠിപ്പിക്കുന്ന ഗുരുക്കന്മാർ അനേകരുണ്ട്. മനുഷ്യഗുരുവിന് ഒരിക്കലും സത്ഗതി നൽകാൻ സാധിക്കില്ല. എന്നാൽ മനസ്സിലാക്കി കൊടുക്കാനുള്ള ബുദ്ധിയും ആവശ്യമാണ്. ഇതിൽ ബുദ്ധി പ്രയോഗിക്കണം. ഡ്രാമയുടെ കളി എത്ര അത്ഭുതമാണ്. നിങ്ങളിലും കുറച്ചുപേർ മാത്രമാണ് ഈ ലഹരിയിലിരിക്കുന്നവർ. ശരി!

വളരെക്കാലത്തെ വേർപാടിനുശേഷം തിരിച്ചുകിട്ടിയ മധുരമധുരമായ കുട്ടികൾക്ക് മാതാവും പിതാവും വാപ്തമായ ബാപ്തദായുടെ സ്നേഹസ്മരണയും സുപ്രഭാതവും. ആത്മീയ അച്ഛന്റെ ആത്മീയ കുട്ടികൾക്ക് നമസ്കാരം.

ധാരണയ്ക്കുള്ള മുഖ്യ സാരം:-

1) ഒരു ബാബയുടെ ഓർമ്മയിലൂടെ വളരെ സ്നേഹിയായി മാറണം. നടക്കുമ്പോഴും ചുറ്റിക്കറങ്ങുമ്പോഴും കർമ്മം ചെയ്യുമ്പോഴും ബാബയുടെ ഓർമ്മയിലിരിക്കാൻ അഭ്യസിക്കണം. ബാബയുടെ ഓർമ്മയിലും സന്തോഷത്തിലും പ്രസന്നരായിരിക്കണം.

2) ഓരോ ചുവടിലും ഈശ്വരീയ നിർദ്ദേശമനുസരിച്ച് ഓരോ കർമ്മവും ചെയ്യണം. തന്റെ ദേഹാഭിമാനത്തിന്റെ ലഹരി കാണിക്കരുത്. തലകീഴായ ഒരു കർമ്മവും ചെയ്യരുത്. സംശയമുണ്ടാകരുത്.

വരദാനം:- വിശ്വ മംഗളത്തിന്റെ ഉത്തരവാദിത്വം തിരിച്ചറിഞ്ഞ് സമയത്തെയും ശക്തികളുടെയും മിതവ്യയം നടത്തുന്ന മാസ്റ്റർ രചയിതാവായി ഭവിക്കൂ

വിശ്വത്തിലെ സർവ്വ ആത്മാക്കളും താങ്കൾ ശ്രേഷ്ഠ ആത്മാക്കളുടെ പരിവാരമാണ്, പരിവാരം എത്ര വലുതാണോ അത്രയും തന്നെ മിതവ്യയത്തിന്റെ ചിന്ത വയ്ക്കാറുണ്ട്. അതുകൊണ്ട് സർവ്വ ആത്മാക്കളെയും മുന്നിൽ വെച്ചുകൊണ്ട്, സ്വയം പരിധിയില്ലാത്ത സേവനത്തിന് നിമിത്തമാണെന്ന് മനസ്സിലാക്കി തന്റെ സമയത്തെയും ശക്തികളെയും കാര്യത്തിൽ ഉപയോഗിക്കൂ. തനിക്ക് വേണ്ടി തന്നെ സമ്പാദിച്ചു, കഴിച്ചു, പാഴാക്കി - ഇങ്ങനെ അശ്രദ്ധരാകരുത്. സർവ്വ ഖജനാവുകളുടെയും ബഡ്ജറ്റുണ്ടാക്കൂ. മാസ്റ്റർ രചയിതാവായി ഭവിക്കൂ എന്ന വരദാനത്തെ സ്മൃതിയിൽ വെച്ച് സമയത്തിന്റെയും ശക്തിയുടെയും സ്റ്റോക്ക് സേവനത്തിന് വേണ്ടി ശേഖരിക്കൂ.

സ്റ്റോഗൻ:- മഹാദാനി അവരാണ് ആരുടെയാണോ സങ്കല്പത്തിലൂടെയും വാക്കിലൂടെയും എല്ലാവർക്കും വരദാനങ്ങളുടെ പ്രാപ്തി ഉണ്ടാകുന്നത്.

അവ്യക്ത സ്ഥിതിയുടെ അനുഭവം ചെയ്യുന്നതിന് വേണ്ടിയുള്ള വിശേഷ ഹോംവർക്ക്

ഫരിസ്ത അഥവാ അവ്യക്ത ജീവിതത്തിന്റെ വിശേഷതയാണ് - ഇച്ഛാ മാത്രം അവിദ്യ. ദേവതാ ജീവിതത്തിൽ ഇച്ഛയുടെ കാര്യം തന്നെയില്ല. എപ്പോഴാണോ ബ്രാഹ്മൺ സോ ഫരിസ്താ ജീവിതമുണ്ടാകുന്നത് അർത്ഥം കർമ്മാതീത സ്ഥിതി പ്രാപ്തമാകുന്നത് അപ്പോൾ ഒരു ശുദ്ധ കർമ്മം, വ്യർത്ഥ കർമ്മം, വികർമ്മം അല്ലെങ്കിൽ കഴിഞ്ഞു പോയ കർമ്മം യാതൊരു കർമ്മത്തിന്റെയും ബന്ധനത്തിൽ ബന്ധിക്കാൻ സാധിക്കില്ല.